

महिला खिलाड़ियों को मिलेगी प्राथमिकता



कैसा होगा क्रिकेट का भविष्य- डिजिटल प्लेटफॉर्म के जरिए फैंस सीधे जुड़ेंगे, आईसीसी का मोबाइल गेम भी होगा, महिला खिलाड़ियों को मिलेगी प्राथमिकता आईसीसी ने सोमवार को अपनी रणनीति का खुलासा किया, जिसके तहत आने वाले सालों में क्रिकेट को वैश्विक स्तर पर बढ़ाया जाएगा। आईसीसी के प्लान में महिला क्रिकेट को सबसे ज्यादा महत्व दिया गया है। इसके साथ ही खुद का मोबाइल गेम बनाने पर और डिजिटल प्लेटफॉर्म के जरिए फैंस को सीधे जोड़ने पर भी जोर दिया जाएगा। शुरुआती स्तर पर क्रिकेट के ज्यादा मैच आयोजित किए जाएंगे ताकि ज्यादा से ज्यादा लोग क्रिकेट के साथ जुड़ सकें और क्रिकेट खेल सकें। इससे साथ ही आईसीसी टीवी जैसे प्लेटफॉर्म को बढ़ावा दिया जाएगा। इसके जरिए क्रिकेट से जुड़ी चीजें सीधे फैंस तक पहुंचाई जाएंगी।

आईसीसी ने अपने सभी सदस्यों के साथ मिलकर यह रणनीति बनाई है। इसका उद्देश्य क्रिकेट को और मजबूत करना, उसे सभी देशों में बढ़ावा देना और जिन देशों में क्रिकेट कमजोर हो रहा है, वहां इसे बचाए रखना है। इससे ज्यादा से ज्यादा देशों के खिलाड़ी और फैंस क्रिकेट का मजा ले सकेंगे। आईसीसी डिजिटल प्लेटफॉर्म के जरिए फैंस को क्रिकेट से जोड़ने में अपने सदस्यों की मदद करेगा। इससे सभी सदस्य सीधे फैंस से जुड़ सकेंगे और क्रिकेट प्रेमियों की संख्या बढ़ेगी। क्रिकेट को लोकप्रियता बढ़ाने के लिए और एक खेल के रूप में इसे और मजबूत करने के लिए आईसीसी हर सदस्य देश के हिसाब से क्रिकेट प्रतियोगिताओं का आयोजन करेगा। महिला क्रिकेट को बढ़ावा दिया जाएगा और क्रिकेट की छोटी टीमों के लिए ज्यादा मैच रखे जाएंगे। डिजिटल प्लेटफॉर्म को बढ़ावा दिया जाएगा ताकि फैंस सीधे क्रिकेट के साथ जुड़ सकें। इस कड़ी में आईसीसी टीवी को और बेहतर किया जाएगा। आप अभी भी आईसीसी टीवी में क्रिकेट से जुड़े वीडियो देख सकते हैं और क्रिकेट शेड्यूल, रैंकिंग सहित अन्य चीजों की जानकारी भी हासिल कर सकते हैं।

आईसीसी का मोबाइल गेम बनाया जाएगा

आईसीसी अपना मोबाइल गेम भी बनाएगा ताकि फैंस क्रिकेट खेलने का मजा ले सकें और उन्हें ऐसा महसूस हो कि असली खिलाड़ी उनके इशारों पर क्रिकेट खेल रहे हैं। आने वाले समय में आईसीसी शुरुआती स्तर पर ज्यादा मैच आयोजित करेगा। इससे ज्यादा से ज्यादा लोग क्रिकेट खेल सकेंगे और इस खेल के साथ जुड़ेंगे। वहीं कोच, अधिकारियों और पिच क्यूरेटर को भी शिक्षित किया जाएगा और ज्यादा लोगों को इस तरह की शिक्षा दी जाएगी। क्रिकेट के खिलाड़ी और फैंस के बढ़ने पर अधिकारी, कोच और पिच क्यूरेटर की मांग भी बढ़ेगी।

महिला क्रिकेट पर सबसे ज्यादा ध्यान

आईसीसी आने वाले समय में सबसे ज्यादा ध्यान महिला क्रिकेट को आगे बढ़ाने पर देगा। महिला खिलाड़ियों के मैचों को संख्या बढ़ाई जाएगी और महिला क्रिकेट से जुड़ी लीग को भी बढ़ावा दिया जाएगा। महिलाओं का क्रिकेट अभी पुरुषों की तुलना में काफी कम लोकप्रिय है, लेकिन आईसीसी इसमें निवेश करके इसे आगे बढ़ाएगा। साथ ही क्रिकेट नए देशों पर भी ध्यान दिया जाएगा। मौजूदा समय में अमेरिका में क्रिकेट को लोकप्रियता बढ़ाने के लिए आईसीसी यहां एक टूर्नामेंट का आयोजन भी कर रहा है। वहीं क्रिकेट को ओलंपिक में भी शामिल कराने के लिए प्रयास किए जाएंगे।

सभी देशों के अनुकूल माहौल होगा


आईसीसी को कोशिश रहेगी कि क्रिकेट के लिए सभी देशों में अनुकूल माहौल बनाया जाए। साथ ही क्रिकेट के चाहने वालों के बीच खेल और खिलाड़ियों को लेकर भरोसा बना रहे। ऐसा माहौल बनाया जाए जिसमें सभी प्रतिभागी देशों के खिलाड़ी सुरक्षित महसूस कर सकें। वहीं क्रिकेट में कम से कम भ्रष्टाचार हो और मैच फिक्सिंग जैसी चीजें बिल्कुल न हों। इस बात पर जोर दिया जाएगा। आईसीसी %क्रिकेट फॉर गुड% प्रोग्राम को भी आगे बढ़ाया जाएगा।

मिस्टर एंड मिसेज माही की घोषणा

राजकुमार राव और जौहरी कपूर की फिल्म




नई दिल्ली। बॉलीवुड के मशहूर फिल्म निर्माता और निर्देशक करण जौहर ने सोमवार शाम को अपने प्रोडक्शन हाउस धर्मा प्रोडक्शंस की अगली फिल्म मिस्टर एंड मिसेज माही का एलान कर दिया है। इस फिल्म की घोषणा उन्होंने अपने इंस्टाग्राम पर एक मोशन पोस्टर शेयर कर दी है। वीडियो में फिल्म के किरदारों के बारे में बताया जा रहा है। मोशन पोस्टर देखने के बाद मालूम होता है कि करण की अगली फिल्म की कहानी क्रिकेट से जुड़ी हुई है। क्योंकि वीडियो में क्रिकेट की कॉमेंट्री भी सुनाई दे रही है। फिल्म में अभिनेता राजकुमार राव महेंद्र के किरदार में नजर आने वाले हैं, तो जान्हवी कपूर महिमा का अहम किरदार निभा रही हैं। वहीं वीडियो की शुरुआत में राजकुमार और जान्हवी कपूर की आवाज भी सुनाई दे रही है, जिसमें वो कहते हैं कि कभी-कभी एक सपना पूरा करने के लिए, दो लोगों की जरूरत पड़ती है। इस मोशन पोस्टर को सोशल मीडिया पर शेयर कर करण जौहर ने कैप्शन लिखा, एक सपने को दो दिलों ने चुना। पेश है मिस्टर एंड मिसेज माही, शरण शर्मा द्वारा निर्देशित, जो अपने जादू के स्पर्श के सात बताने के लिए एक और दिल को छू लेने वाली कहानी के साथ वापस आ रहे हैं। राजकुमार राव और जान्हवी कपूर द्वारा अभिनीत ये फिल्म 7 अक्टूबर, 2022 को सिनेमाघरों में रिलीज होगी। निखिल मल्होत्रा और शरण शर्मा द्वारा लिखित इस फिल्म का निर्माण धर्मा प्रोडक्शन के बैनर तले किया जा रहा है। इस फिल्म का निर्देशन शरण शर्मा कर रहे हैं। आपको बता दें कि राजकुमार राव और जान्हवी कपूर की जोड़ी को इस साल मार्च में रिलीज हुई फिल्म 'हॉरर कॉमेडी फिल्म 'रुही' में देखा गया था। फिल्म में दोनों को जोड़ी को फैंस ने खूब पसंद किया था। साथ ही दोनों के काम की सराहना की थी।



ट्रोल्ल्स का शिकार हो रही रुबीना दिलैक

ट्रोल्ल्स कर रहे हैं ऐसे-ऐसे कमेंट्स, तंग आकर एक्ट्रेस ने दिया मुंहतोड़ जवाब

नई दिल्ली। शक्ति-अस्तित्व के एहसास की टीवी शो फेम और बिग बॉस 14 के विनर एक्ट्रेस रुबीना दिलैक अक्सर ही सुर्खियों में बनी रहती हैं। रुबीना एक्टिंग के साथ ही सोशल मीडिया पर भी काफी एक्टिव रहती हैं। वह अक्सर ही अपनी हॉट एंड सोजिलिंग तस्वीरों और वीडियो पोस्ट कर फैंस को इंद्रपति करती रहती हैं। रुबीना अपनी फिटनेस का भी पूरा ध्यान रखती हैं। हालांकि लोकडउन में रुबीना ने काफी वजन गेन कर लिया है। उनका बढ़ा हुआ वजन फैंस को पसंद नहीं आ रहा है जिसकी वजह से वह पिछले कुछ समय से सोशल मीडिया पर जमकर ट्रोल की जा रही हैं। वहीं अब रुबीना ने ट्रोल्ल्स को सोशल मीडिया पर मुंहतोड़ जवाब दिया है। रुबीना ने एक नोट शेयर कर अपनी बात सबके सामने रखी है। रुबीना दिलैक ने ट्विटर पर एक लंबा चौड़ा नोट लिखकर शेयर किया है। इस नोट में वह लिखती हैं, मेरे प्यारे शुभचिंतकों, मैं बीते काफी वक्त से ये देख रही हूँ कि मेरा बढ़ा हुआ वजन आपको परेशान कर रहा है। आप लोग लगातार मुझे नफरत भरे मैसेज और मेल भेज रहे हैं। अगर मैं पीआर नहीं रखती हूँ, तो क्या आपको मेरी काबलियत नहीं दिखाई देती। आप मुझे मेरे फैन न रहने की धमकी दे रहे हैं क्योंकि मैं मोटी हो गई हूँ, अच्छे कपड़े नहीं पहनती और बड़े प्रोजेक्ट्स पाने के लिए मेहनत नहीं कर रही हूँ। रुबीना दिलैक का ये नोट सोशल मीडिया पर चर्चा में बना हुआ है। इस नोट से साफ जाहिर हो रहा है कि वह ट्रोल्ल्स की इन हरकतों से काफी नाराज हैं। वहीं रुबीना के इस नोट पर फैंस के लगातार कमेंट्स सामने आ रहे हैं। वहीं कमेंट कर फैंस उनके साथ हमेशा ऐसे ही खड़े होने की बात कह रहे हैं। रुबीना के फैंस लिखते हैं कि आप जैसी हैं हम आपको कैसे ही प्यार करते हैं। ऐसे तमाम कमेंट्स रुबीना की पोस्ट पर आ रहे हैं। आपको बता दें कि सितंबर में रुबीना ने एक पोस्ट के जरिए बताया था कि कोरोना से रिकवरी के दौरान उनका वजन करीब 7 किलो बढ़ गया है। बड़े हुए वजन के कारण रुबीना खुद को काफी अनकम्फर्टेबल महसूस कर रही हैं। वहीं उनका कॉन्फिडेंस भी बहुत कम हो गया है। बात दें कि हाल ही में उनका लेटेस्ट सांन %शाहरुख खान% रिलीज हुआ है, जिसे बहुत पसंद किया जा रहा है।



यूजीलैंड दौरे से पहले बांग्लादेश को झटका

स्टार बल्लेबाज तमीम इकबाल टेस्ट सीरीज से बाहर बांग्लादेश के सलामी बल्लेबाज तमीम इकबाल अगले साल न्यूजीलैंड के खिलाफ खेली जाने वाली दो टेस्ट मैचों की सीरीज से बाहर हो गए हैं। यह टेस्ट श्रंखला दोनों देशों के बीच जनवरी में खेली जाएगी। तमीम के न्यूजीलैंड के विरुद्ध टेस्ट सीरीज में भाग नहीं लेने की वजह उनकी अंगुठी की चोट है। तमीम के टेस्ट सीरीज ने नहीं खेलने की पुष्टि बांग्लादेश क्रिकेट बोर्ड के फिजिशियन ने की।

बीसीबी ने की पुष्टि

बांग्लादेश क्रिकेट बोर्ड के मुख्य फिजिशियन देबाशीष चौधरी ने एक क्रिकेट वेबसाइट से बात करते हुए कहा, तमीम को अपने अंगुठी की चोट से उबरने के लिए एक महीने आराम की जरूरत है, उन्हें बीते महीने यह चोट लगी थी। चौधरी ने कहा कि चोट लगने के बाद वह फिजिशियन से मिले जिसने उन्हें एक महीने रेस्ट करने को बताया।

टी-20 विश्व कप में नहीं खेले थे तमीम

इस साल संयुक्त अरब अमीरात और ओमान में खेले गए टी-20 विश्व कप में तमीम इकबाल को टीम में शामिल नहीं किया था। उनके टीम में शामिल न करने की वजह घुटने की चोट से उबरने के लिए खेल की समय की कमी का हवाला दिया गया था। वह बीते हफ्ते चोट के कारण पाकिस्तान के खिलाफ खेले जाने वाली दो टेस्ट मैचों की सीरीज से बाहर हो गए थे। इस सीरीज का पहला टेस्ट मैच शुक्रवार से चट्टोग्राम में शुरू होगा।

विश्व टेस्ट चैंपियनशिप का हिस्सा होगी टेस्ट सीरीज

न्यूजीलैंड और बांग्लादेश के बीच खेली जाने वाली टेस्ट सीरीज आईसीसी विश्व टेस्ट चैंपियनशिप का हिस्सा होगी। इस श्रृंखला का पहला मुकाबला मार्च में ऑकलैंड के बे ओवल में एक जनवरी से खेला जाएगा। वहीं, दूसरा मैच 9 जनवरी से काइस्टर्च के हेगले ओवर में होगा।



